

નવસર્જન સંસ્કૃતિ

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

ભારતીયાને દરેક જરૂરી મદદ આપવામાં આવી રહી છે

૩.૭૫ લાખ ભારતીયો સુરક્ષિત પરત આવ્યા: વડાપ્રધાન મોદી

મેં પોતે અનેક દેશોના વડા સાથે વાત કરી છે, તેમણે દરેક ભારતીયોની સુરક્ષાની ખાતરી આપી છે : વડાપ્રધાન મોદી

(સંપૂર્ણ સમાચાર સેવા)નવી દિલ્હી વડાપ્રધાન નરેન્દ્ર મોદીએ આજે સોમવારે લોકસભામાં પશ્ચિમ એશિયામાં ચાલી રહેલા યુદ્ધ અને તેનાથી ઉભરેલા સંકટ વિશે વાત કરી. તેમણે કહ્યું કે, "આજે હું પશ્ચિમ એશિયામાં ચાલી રહેલા સંઘર્ષ અને તેના કારણે ભારતમાં ઉદભવેલી પરિસ્થિતિ પર ચર્ચા કરવા આવ્યો છું.

આની લોકોના જીવન પર વિપરીત અસર પડી રહી છે." પીએમ મોદીએ કહ્યું, "જે વિસ્તારમાં યુદ્ધ ચાલી રહ્યું છે, તે વિસ્તારમાં યુદ્ધ ચાલી રહ્યું છે. જરૂરિયાતોનો મોટો ભાગ પૂરો પાડે છે. કરોડો ભારતીય ખાદી દેશોમાં રહે છે અને ત્યાં કામ કરે છે. ત્યાં જતા જહાજોમાં મોટી સંખ્યામાં ભારતીય કૂ સભ્યો હોય છે. પરિણામે, આપણી

ચિંતા સ્વાભાવિક છે, તેથી આ સંસદમાંથી એકમત અને એકજૂટ અવાજ વિશ્વ સુધી પહોંચવો જોઈએ." લોકસભામાં પીએમ મોદીએ વધુમાં કહ્યું કે, "આ યુદ્ધ શરૂ થયું ત્યારથી જ દરેક ભારતીયોને દરેક જરૂરી મદદ આપવામાં આવી રહી છે. મેં પોતે અનેક દેશોના વડા સાથે વાત કરી છે, તેમણે દરેક ભારતીયોની

સુરક્ષાની ખાતરી આપી છે. દુબાઈમાં આ દરમિયાન કેટલાક લોકોનું દુઃખદ મૃત્યુ થયું છે. કેટલાક ઈજાગ્રસ્ત પણ થયા છે. આવી મુશ્કેલ પરિસ્થિતિમાં પરિવારજનોને જરૂરી મદદ આપવામાં આવી રહી છે. જે ઈજાગ્રસ્ત થયા છે, તેમની સારી સારવાર સુનિશ્ચિત કરાવવામાં આવી રહી છે. પ્રભાવિત દેશોમાં આપણા જેટલા પણ મિશન છે, તે સતત ભારતીયોની મદદ કરવામાં લાગેલા છે. ભારત અને અન્ય દેશોમાં ૨૪x૭ હેલ્પલાઇન કાર્યરત છે, જેના દ્વારા

મહત્વપૂર્ણ માહિતી પૂરી પાડવામાં આવી રહી છે." પીએમ મોદીએ કહ્યું કે, સંકટની આ સ્થિતિમાં દેશ-વિદેશમાં રહેતા ભારતીયોની સુરક્ષા અમારી ખૂબ મોટી પ્રાથમિકતા રહી છે. યુદ્ધ શરૂ થયા પછીથી લઈને અત્યાર સુધી ૩ લાખ ૭૫ હજારથી વધુ ભારતીયોને સુરક્ષિત પરત લાવવામાં આવ્યા છે. ઈરાનમાંથી જ અત્યાર સુધીમાં લગભગ ૧૦૦૦ ભારતીયો સુરક્ષિત પરત ફર્યા છે. આમાંથી ૭૦૦થી વધુ મેડિકલનો અભ્યાસ કરતા યુવાનો છે. ખાડી દેશોમાં હજારો ભારતીય

વિદ્યાર્થીઓ અભ્યાસ કરે છે.' કૂડ ઓઈલને લઈને વડાપ્રધાન મોદીએ કહ્યું કે, છેલ્લા ૧૧ વર્ષમાં ભારતે પોતાના કૂડ ઓઈલ ઈમ્પોર્ટનું વિવિધીકરણ (ડાઈવર્સિફિકેશન) કર્યું છે. અગાઉ ૨૭ દેશોમાંથી ઈમ્પોર્ટ થતું હતું, આજે ૪૧ દેશોમાંથી ઈમ્પોર્ટ થતું રહી છે. અમારી રિક્ષાઈનિંગ ક્ષમતામાં પણ વધારો થયો છે. અમારી પાસે ૫૩ લાખ મેટ્રિક ટન કૂડ ઓઈલ રિઝર્વ છે. અમારું લક્ષ્ય ૬૫ લાખ મેટ્રિક ટનનું છે. અમારો પ્રયાસ છે કે દરેક જરૂરી સામગ્રી સાથે જોડાયેલા જહાજ સુરક્ષિત રીતે ભારત પહોંચે.



અમે દરેક પક્ષ સાથે સંવાદ કરી રહ્યા છીએ. આવા પ્રયાસોને કારણે હોર્મુઝ સ્ટ્રેટમાં ફસાયેલા અમારા અનેક જહાજ ભારત આવી પણ ગયા છે.

યુદ્ધ વચ્ચે બે ભારતીય ગેસ ટેન્કરે હોર્મુઝ સ્ટ્રેટ પાર કર્યું: ભારત આવવા રવાના

(સંપૂર્ણ સમાચાર સેવા)નવી દિલ્હી પશ્ચિમ એશિયામાં ચાલી રહેલા યુદ્ધની વચ્ચે ભારત માટે રાહતના સમાચાર સામે આવી રહ્યા છે. શિપ ટ્રેડિંગ ડેટા મુજબ ભારતીય ધ્વજ ધરાવતા બે LPG ટેન્કર પાઈન ગેસ અને જગ વસંતએ ફારસની ખાડીથી ભારત આવવા મુસાફરી શરૂ કરી દીધી છે, તેઓ હોર્મુઝ સ્ટ્રેટ પાર કરી દીધું છે. આજે સોમવારે બપોરે આ બંને જહાજો ઈરાનના લારક અને કેશમ ટાપુઓ વચ્ચે જોવા મળ્યા હતા, જે બાદ તેઓ સંભવતઃ ઈરાની અધિકારીઓને પોતાની ઓળખ સ્પષ્ટ કરાવી હતી. બાદમાં બંને જહાજોને હોર્મુઝ સ્ટ્રેટ પાર કરવાની પરમીશન મળતા હવે તે ભારતની વાટે નીકળી ચૂક્યા છે. આ

બંને જહાજો એ ૨૨ ભારતીય જહાજોમાં સામેલ હતા, જે પશ્ચિમ એશિયામાં યુદ્ધને કારણે લગભગ બંધ થઈ ચૂકેલી હોર્મુઝ સ્ટ્રેટમાં ફસાયેલા હતા. આ જળમાર્ગ ઈરાન અને ઓમાનની વચ્ચે આવેલો છે અને ખાડી દેશોમાંથી વૈશ્વિક સ્તરે તેલ અને ગેસ પુરવઠા માટેનો મુખ્ય માર્ગ છે. આ પહેલા પણ ભારતના કેટલાક જહાજો સુરક્ષિત રીતે બહાર નીકળી ચૂક્યા છે. LPG ટેન્કર એમટી શિવાલિક ૧૬ માર્ચે ગુજરાતના મુંદ્રા બંદરે પહોંચ્યું હતું, જ્યારે એમટી નંદા દેવી ૧૭ માર્ચે કંડલા બંદરે પહોંચ્યું હતું. બંને જહાજો મળીને આશરે ૮૨,૭૧૨ ટન LPG લાવ્યા હતા, જે દેશના લગભગ એક ટિલ્વસના ઘરેલું ગેસ વપરાશ બરાબર

છે. આ જ કમમાં જગ લાડકી નામનું ભારતીય ઓઈલ ટેન્કર, જે UAEથી ૮૦,૮૮૬ ટન કૂડ ઓઈલ લઈને આવી રહ્યું હતું, તે ૧૮ માર્ચે મુંદ્રા પહોંચી ગયું હતું. જ્યારે જગ પ્રકાશ નામનું ટેન્કર ઓમાનથી પેટ્રોલ લઈને આફ્રિકા જવા માટે સુરક્ષિત રીતે હોર્મુઝ પાર કરી ચૂક્યું છે અને તાન્ઝાનિયા તરફ આગળ વધી રહ્યું છે. યુદ્ધની શરૂઆતમાં કુલ ૨૮ ભારતીય જહાજો આ વિસ્તારમાં ડાજર હતા, જેમાંથી ૨૪ હોર્મુઝ સ્ટ્રેટના પશ્ચિમ ભાગમાં અને ચાર પૂર્વી ભાગમાં હતા. ગત દિવસોમાં બંને તરફથી બે બે જહાજો સુરક્ષિત રીતે નીકળી ગયા છે, પરંતુ હજુ પણ ૨૪માંથી ૨૨ જહાજો પશ્ચિમ ભાગમાં ફસાયેલા છે, જેના પર ૬૧૧ નાવિકો

સવાર છે, જ્યારે બે જહાજો પૂર્વી ભાગમાં છે. ફસાયેલા જહાજોમાં વિવિધ પ્રકારના જહાજોનો સમાવેશ થાય છે: છ LPG ટેન્કર (જેમાંથી બે હવે રવાના થયા છે), એક LNG ટેન્કર, ચાર કૂડ ઓઈલ ટેન્કર, એક કેમિકલ ટેન્કર, ત્રણ કન્ટેનર જહાજ, બે બલ્ક ડેરિયર, એક રૂજર, એક ખાલી જહાજ અને ત્રણ જહાજો ડ્રાઇ ડોકમાં સમારકામ હેઠળ છે. વૈશ્વિક સ્તરે પણ સ્થિતિ ગંભીર છે. આશરે ૫૦૦ ટેન્કરો હજુ પણ ફારસની ખાડીમાં ફસાયેલા છે, જેમાં ૧૦૮ કૂડ ઓઈલ ટેન્કર, ૧૬૬ એઈલ પ્રોડક્ટ ટેન્કર, ૧૦૪ કેમિકલ/પ્રોડક્ટ ટેન્કર, ૫૨ કેમિકલ ટેન્કર અને ૫૩ અન્ય પ્રકારના ટેન્કરોનો સમાવેશ થાય છે.

ટ્રમ્પના આકરા નિર્ણયથી ભારત અને ચીનના વિદ્યાર્થીઓને મોટો ઝટકો

(સંપૂર્ણ સમાચાર સેવા)વોશિંગ્ટન અમેરિકામાં ટ્રમ્પ પ્રશાસન દ્વારા વિજા નીતિઓ કડક બનાવવામાં આવતા કાયદેસરના ઈમિગ્રેશનમાં મોટો ઘટાડો નોંધાયો છે. વર્ષ ૨૦૨૫ના પ્રથમ આઠ મહિનાના આંકડાઓ મુજબ, ભારત અને ચીન જેવા દેશો આ ફેરફારોથી સૌથી વધુ પ્રભાવિત થયા છે. 'ધ વોશિંગ્ટન પોસ્ટ'ના અહેવાલ અનુસાર, જાન્યુઆરીથી ઓગસ્ટ ૨૦૨૫ દરમિયાન અગાઉના વર્ષની સરખામણીએ અંદાજે ૨.૫૦ લાખ ઓછા વિજા જાહેર કરવામાં આવ્યા છે, જે કુલ સ્વીકૃતિમાં ૧.૧%નો ઘટાડો દર્શાવે

છે. આ ઘટાડાની અસર માત્ર કામદારો કે પ્રવાસીઓ પર જ નહીં, પરંતુ વિદ્યાર્થીઓ અને અમેરિકન નાગરિકોના પરિવારજનો પર પણ પડી છે. અહેવાલ મુજબ, ભારત અને ચીનના નાગરિકોને જાહેર કરવામાં આવતા વિજાની સંખ્યામાં લગભગ ૮૪,૦૦૦નો ઘટાડો થયો છે. આમાં સૌથી વધુ નુકસાન આંતરરાષ્ટ્રીય વિદ્યાર્થીઓને થયું છે, જેમના વિજામાં ૩૦%થી વધુનો ઘટાડો નોંધાયો છે. આ ઉપરાંત, ગ્રીન કાર્ડ (કાયમી રહેઠાણ)ની પ્રક્રિયા પણ ધીમી પડી છે, ખાસ કરીને અફઘાનિસ્તાન અને ઈરાક જેવા દેશોના કામદારો માટે

મુશ્કેલીઓ વધી છે. ઘટાડા પાછળના મુખ્ય કારણો વિશ્લેષકો આ ઘટાડા પાછળ નીતિગત અને વહીવટી ફેરફારોને જવાબદાર ગણાવી રહ્યા છે. કડક તપાસ: સોશિયલ મીડિયાની તપાસ સહિત વિસ્તૃત સુરક્ષા ચકાસણી અને ૧૯ દેશો પરના મુસાફરી પ્રતિબંધો. ઈન્ટરવ્યૂ પર રોક: વિદ્યાર્થી વિજાના ઈન્ટરવ્યૂ પર કામચલાઉ પ્રતિબંધ. સ્ટાફની અછત: વિદેશ વિભાગમાં કર્મચારીઓની છટકીને કારણે વિજા પ્રોસેસિંગની ક્ષમતા ઘટી છે, જેનાથી વેઈટિંગ પિરિયડ લાંબો

થયો છે. ટ્રમ્પ પ્રશાસને આ નીતિનો બચાવ કરતા જણાવ્યું છે કે વિજા એ એક વિશેષાધિકાર છે, અધિકાર નથી. બહાર દેશોના પ્રવક્તાના જણાવ્યા અનુસાર, પ્રમુખ ટ્રમ્પ માટે અમેરિકન નાગરિકોની સુરક્ષા સર્વોપરી છે અને તેઓ કોઈપણ તપાસ વગર વિદેશી નાગરિકોના પ્રવેશને મંજૂરી આપવા તૈયાર નથી. બીજી તરફ, હાર્વર્ડ યુનિવર્સિટીના જેસન ફરમેન જેવા અર્થશાસ્ત્રીઓએ ચેતવણી આપી છે કે ઈમિગ્રેશન પરના આ પ્રતિબંધોથી અમેરિકન અર્થતંત્રના વિકાસ, નવીનતા અને ઉત્પાદકતાને લાંબાગાળે નુકસાન થઈ શકે છે.

ગુજરાતમાં લોકસેવાનો નવો સૂર્યોદય:
લાઇનથી ઓનલાઇન
તરફનું ક્રાંતિકારી પ્રયાણ

માનનીય વડાપ્રધાન શ્રી નરેન્દ્ર મોદીના
'ડિજિટલ ઇન્ડિયા' વિઝનને સાકાર કરતું ગુજરાતનું વધુ એક મક્કમ પગલું

શુભારંભ સમારોહ

નાગરિકો માટે વહીવટી પ્રક્રિયાને વધુ સુગમ બનાવવા શરૂ થઈ રહ્યું છે એક રાજ્યવ્યાપી અભિયાન

મુખ્ય સુવિધાઓ

- હવે આવકનો દાખલો, જ્ઞાતિનું પ્રમાણપત્ર અને રાશન કાર્ડ મળશે ઘરે બેઠાં
- 'કોમન એપ્લિકેશન ફોર્મ' દ્વારા વિગતો વારંવાર ભરવામાંથી મુક્તિ
- આધાર વેરિફિકેશનને કારણે ઓળખના પુરાવા રજૂ કરવામાંથી આઝાદી
- પ્રમાણપત્રો મેળવો સીધા તમારા WhatsApp પર
- સરકારી ફી ભરવા માટે સુરક્ષિત અને સરળ UPIની સુવિધા

આ માત્ર ટેકનોલોજી નહીં પરંતુ 'ઇઝ ઓફ લિવિંગ' સાકાર કરતું એક મોટું વહીવટી પરિવર્તન છે, જે માનવ કલાકોની બચત કરી ઓનલાઇન સેવાઓથી જીવનને વધુ સરળ બનાવશે.

ઉદ્ઘાટક:
શ્રી ભૂપેન્દ્રભાઈ પટેલ
માનનીય મુખ્યમંત્રી, ગુજરાત

મુખ્ય મહેમાન:
શ્રી હર્ષ સંઘવી
માનનીય નાયબ મુખ્યમંત્રી, ગુજરાત

પ્રેરક ઉપસ્થિતિ:
શ્રી અર્જુનભાઈ મોઢવાડીયા
માનનીય મંત્રી, વિજ્ઞાન અને પ્રોલોગિકી, ગુજરાત સરકાર

તારીખ: ૨૪-૦૩-૨૦૨૬ • સમય: સવારે ૯:૩૦ વાગે • સ્થળ: મહાત્મા મંદિર, ખ રોડ, સેક્ટર ૧૩ - સી, ગાંધીનગર

"સુગમ ડિજિટલ ગુજરાત દ્વારા હવે દરેક સરકારી સેવા ઘરના આંગણે પહોંચશે, જે સમયની બચત સાથે સૌના વિકાસ અને પ્રગતિનો નવો પથ ફંડારશે."
- શ્રી હર્ષ સંઘવી, માનનીય નાયબ મુખ્યમંત્રી, ગુજરાત

શું એલપીજી બાદ પેટ્રોલ -ડીઝલની પણ અછત? પેટ્રોલ પંપને મળતા જથ્થામાં ૫૦ ટકાનો કાપ મુકાયો

પ્રતિનિધિ, ગાંધીનગર
અમેરીકા-ઈઝરાયેલ અને ઈરાન વચ્ચે ચાલી રહેલી યુદ્ધની અસર દેશ દુનિયામાં દેખાઈ રહી છે. ઉદેશોના સંઘર્ષમાં આખું વિશ્વ પીસાઈ રહ્યું છે અને કુડ ઓઈલની સલાય ચેઈનને અસર પડી છે. જેની હવે ગુજરાતના પેટ્રોલ પંપના ડીલરો પર પણ અસર દેખાવા લાગી છે. સુરત અને રાજકોટમાં ડીલરોને કંપની તરફથી પેટ્રોલ ડીઝલની સલાય મળતી હતી તેમાં ૫૦ ટકાનો કાપ મુકી દેવામાં આવ્યો છે. કંપની તરફથી ડીલરોને મળતા પેટ્રોલ -ડીઝલની સલાય ખોરવાતા સુરત, રાજકોટ સહિતના શહેરોમાં કેટલાક પેટ્રોલ પંપ બંધ જોવા મળી રહ્યા છે. જો કે પેટ્રોલ અને ડીઝલની અછત હોવાનો ડીલરો દ્વારા ઈન્કાર કરવામાં આવી રહ્યો છે. ત્યારે ગુજરાતના અલગ અલગ શહેરોમાં પેટ્રોલ પંપ પર શું સ્થિતિ છે તેના આજે દ્રશ્યો જોવા મળ્યા હતા.

મીડીયાના અહેવાલ મુજબ સુરતમાં છેલ્લા કેટલાક દિવસોથી પેટ્રોલ -ડીઝલની અછત વાર્તાઈ રહી છે. ઓઈલ કંપનીઓ સલાયમાં અચાનક ઘટાડો કરવામાં આવ્યો છે. અગાઉ જે પેટ્રોલ પંપ પર દિવસ ની ૩ ગાડીઓ માલ ભરાતો હતો. ત્યાં હવે માત્ર એક કે દોઢ ગાડી જ માલ આપવામાં આવી રહ્યો છે. આ ઘટાડાને કારણે પંપ સંચાલકો મુશ્કેલીમાં મુકાયા છે. ઈન્ડસ્ટ્રીયલ કન્ઝ્યુમર્સ પહેલા સીધો કંપની પાસેથી માલ ખરીદતા હતા. પરંતુ ભાવમાં અચાનક ૧૨ રૂપિયાનો તોર્ટીંગ વધારો થતા સમીકરણો બદલાયા છે. હવે આ કન્ઝ્યુમર્સ



ઢાયરેક્ટ કંપનીને બદલે પેટ્રોલ પંપ પરથી માલ લેવાનું વધુ પસંદ કરી રહ્યા છે. આ ફેરફારને કારણે સામાન્ય જનતા માટેના રીટેઈલ સ્ટોક પર પણ ભારે દબાણ વધી રહ્યું હોવાનું જણાય છે.

અમદાવાદના પકવાન ચાર રસ્તા પર આવેલો ભારત પેટ્રોલીયમ પંપ બંધ થઈ ગયો છે. પેટ્રોલ ભરાવા માટે આવેલા વાહન ચાલકોને પરત જવું પડી રહ્યું છે. શુક્રવાર બાદ પેટ્રોલ અને ડીઝલની ગાડી આવી નથી, છેલ્લી ગાડી શુક્રવારે આવી હતી. ત્યારબાદ આવી નથી, એડવાન્સ પૈસા આપ્યા બાદ જ ગાડી મોકલવામાં આવે છે. જેથી આજે સોમવારે પેટ્રોલ પંપ બંધ રાખવામાં આવ્યો છે. માત્ર ગેસ ભરવાનું જ ચાલુ રાખવામાં આવ્યું છે. વડોદરામાં નાયરા ના કેટલાક પેટ્રોલપંપ પર પેટ્રોલનો સ્ટોક ખુટી ગયો હોવાનું જણવા મળ્યું છે. મુજમહુડામાં આવેલા પેટ્રોલ પંપ પર પેટ્રોલ ભરાવવા આવેલા ગ્રાહકોએ પાછા જવું પડતા રોષ ઠાલવ્યો હતો. ગુજરાત પેટ્રોલીયમ ડીલર એસોસિએશનના મજાનચી તનસુખભાઈ પરમારે જણાવ્યું હતું કે

ઘેલાણીએ જણાવ્યું હતું કે રાજ્યમાં ઈન્ડિયન ઓઈલ કોર્પોરેશનના હાલ ૭ પંપ બંધ છે. બે દિવસ રજાના હોવાના કારણે સલાય ચેઈનને અસર પડી છે. બાકી પેટ્રોલ -ડીઝલની કોઈ અછત નથી, અમારા દ્વારા એસોસિએશન દ્વારા ઈન્ડિયન ઓઈલ કોર્પોરેશનના અધિકારીઓને રજૂઆત કરવામાં આવી છે. તેમણે વધુમાં જણાવ્યું હતું કે આઈઓસી દ્વારા ઘણા બધા ફેરફાર કરવામાં આવ્યા છે. જેમાં એક સાથે એક ડીલર ૨૦ હજાર લીટર પેટ્રોલ કે ડીઝલનો જથ્થો ન ઉપાડી શકે તો બે ડીલર જથ્થો ઉપાડી શકશે, જો કે સલાય મળતી રહેશે. જેથી કોઈને પણ તકલીફ પડવા નહીં દે તેવી ખાતરી આપવામાં આવી છે. અગાઉ જેમ બ્લોકેજ હતા તે દૂર કરવામાં આવ્યા છે. હવે કોઈ બ્લોકેજ નથી, ડીલરો પોતાની જરૂરીયાત પ્રમાણે માલ મંગાવી શકશે, જે કંઈપણ પ્રોબ્લેમ થયો છે તે રજાને કારણે થયું છે અને આગામી ૮ દિવસમાં તે કિલચર થઈ જશે.

આ સાથે જ જણાવ્યું હતું કે પેટ્રોલ અને ડીઝલનો જથ્થો પુરૂ પાડવામાં ૫૦ ટકા હિસ્સો આઈઓસી નો છે. રાજકોટ શહેરમાં આઈઓસી ના ૭ પેટ્રોલપંપ બંધ છે. જ્યારે અન્ય શહેરમાં ૨ જેટલા પેટ્રોલપંપ બંધ છે. પેટ્રોલમાં હાલ કોઈ પરેશાની નથી. ડીઝલની વાત કરવામાં આવે તો નાયરાના વધારે પેટ્રોલ પંપ બંધ છે. અને રીલાયન્સના પણ અમુક પેટ્રોલપંપ બંધ છે. જે લોકો ડાયરેક્ટ કંપની પાસેથી જથ્થો લેતા હતા તેમાં ૨૨ રૂપિયાનો વધારો કરવામાં આવ્યો છે જેનો લોડ રીટેઈલ આઉટલેટ પર પડ્યો છે.

તલાટી-શિક્ષકો ના ઈન્કાર બાદ હવે આંગણવાડી બહેનોને રખડતા કુતરા ગણવાની જવાબદારી સોંપાઈ

પ્રતિનિધિ, ગાંધીનગર
સુપ્રિમ કોર્ટના આદેશને પગલે રખડતા કુતરાની સમસ્યા હલ કરવા માટે ગુજરાત સરકાર સક્રિય બની છે. ત્યારે ફરી રખડતા કુતરા ગણવાની જવાબદારી આંગણવાડી બહેનોના માથે થોપી દેવાઈ છે. હવે જાહેર સ્થળોએ રખડતા કુતરાની ગણતરી કરીને આંગણવાડી બહેનોએ સમગ્ર રીપોર્ટ તૈયાર કરવાનો રહેશે. છેલ્લા કેટલાય વખતથી આંગણવાડી બહેનો સરકાર સામે લડત લડી રહી છે. તેમનું કહેવું છે કે પગાર વધારો કરાતો નથી, પણ કામનું ભારણ વધી રહ્યું છે, એક પછી એક કામ થોપી દેવામાં આવી રહ્યું છે. અગાઉ રખડતા કુતરાઓની ગણતરી



કરવાનું કામ તલાટીઓને સોંપાયું હતું. પણ હડતાળ પાડવાની ચીમકી આપતા સરકારે બેકફુટ પર આવવું પડ્યું હતું. આજ પ્રમાણે શિક્ષકોને પણ આ કામગીરી સોંપાઈ હતી. ત્યારે ભારે વિરોધ થતા સરકારે પરીપત્ર પરત લેવા મજબુર થવું પડ્યું હતું. છેલ્લા ત્રણેક દિવસથી આંગણવાડી બહેનોએ હડતાળ પાડી છે. કામથી અળગા રહીને જિલ્લા મથકોએ વિરોધ પ્રદર્શન કર્યું છે. ગુજરાત આંગણવાડી કર્મચારી મહામંડળે આક્ષેપ કર્યો છે કે હવે સરકારે એવું આંગણવાડી બહેનોને રખડતા કુતરા

ગણવાનું કામ સોંપ્યું છે, એવો પરીપત્ર કરાયો છે કે આંગણવાડી બહેનોએ શાળા, કોલેજો, રેલ્વે સ્ટેશન, એસટી સ્ટેન્ડ, ધાર્મિક સ્થળો, બાગબગીચા, કોમ્પ્યુનિટી હોલ, વારીગૃહ, ગોડાઉન અને આઈટીઆઈ જેવા સ્થળોની આસપાસ રખડતા કુતરાઓની ગણતરી કરવાની રહેશે અને તાલુકા પશુચિકિત્સા અધિકારીને રીપોર્ટ સુપ્રત કરવાનો રહેશે. આમ સરકારને આંગણવાડી બહેનોને પગાર વધારો આપવો નથી, પણ કામનો વધારો કરવો છે, હાઈકોર્ટના આદેશ પછી પણ આંગણવાડી બહેનોનો પગાર વધારો કરાયો નથી. ત્યારે હવે વિધાનસભાનો ઘેરાવ કરવા તૈયારીઓ કરવા ચીમકી ઉચ્ચારવામાં આવી છે.

કચ્છની જીવાદોરી સમાન રૂદ્રમાતા ડેમ ભર ઉનાળે ખાલીખમ: અનેક ગામડાઓમાં પીવાના પાણીનું સંકટ: નર્મદાના નીરથી ભરવા ખેડુતોની માંગ

પ્રતિનિધિ, ગાંધીનગર
કચ્છ ની જીવાદોરી સમાન ગણાતો રૂદ્રમાતા ડેમ ઉનાળાની શરૂઆતમાં જ ખાલીખમ થઈ જતા સરહદી વિસ્તારમાં પાણીનો પોકાર ઉઠ્યો છે. રૂદ્રમાતા ડેમમાં પાણીના સ્તર તળીયે પહોંચી જતા આજુબાજુના ૧૦ થી વધુ ગામડાઓમાં પીવાના પાણીની ગંભીર સમસ્યા સર્જાઈ છે. તો બીજી તરફ સિંચાઈના અભાવે ખેતીના પાક નિષ્ફળ જવાની ભીતી સેવાઈ રહી



ખાલી પુરી રહી છે. ડેમ ખાલી થવાની સીધી અસર માનવ જીવન પર પડી રહી છે. રૂદ્રમાતા ડેમ પર આધારીત અંદાજે ૧૦ થી વધુ ગામડાઓમાં પીવાના પાણીનું સંકટ વેરૂ બન્યું છે. ગ્રામીણ વિસ્તારોમાં મહિલાઓને પાણી માટે દુર દુર સુધી ભટકવું પડે તેવી સ્થિતિનું નિર્માણ થયું છે. પશુપાલકો માટે પણ પોતાના મુંગા શરૂ થતાની સાથે જ જળાશય સુકાઈ જતા સ્થાનિક રહેવાસીઓમાં ફાળ બની ગયું છે. જો વહેલી તકે કોઈ વૈકલ્પિક વ્યવસ્થા કરવામાં નહીં આવે તો આ ઉનાળો સ્થાનિકો માટે અત્યંત કષ્ટદાયક સાબિત થઈ શકે છે. કૃષિ ક્ષેત્રે આ ડેમ આશીર્વાદ સમાન છે. પરંતુ હાલમાં સિંચાઈનું પાણી બંધ થઈ જતા ખેડુતોની રાતની ઉંઘ હરામ થઈ ગઈ છે. રવિ પાક અને ઉનાળુ વાવેતર કરેલા ખેડુતોને હવે પાક બળી જવાનો ડર સતાવી રહ્યો છે. ખેતીમાં લાખો રૂપિયાનું રોકાણ કરનારા ધરતીપુત્રો હવે લાચાર બન્યા છે. સિંચાઈના પાણી વગર ઉભો પાક સુકાઈ રહ્યો છે. જેના કારણે ખેડુતો આર્થિક પાયમાલી તરફ ધકેલાઈ રહ્યા છે. સરકાર દ્વારા વારંવાર કચ્છ ને

સુરત પર ફરી કોરોના જેવું સંકટ: ગેસની અછત અને મોંઘવારીને કારણે શ્રમિકોની વતન વાપસી શરૂ

પ્રતિનિધિ, ગાંધીનગર
અમેરીકા-ઈઝરાયેલ-ઈરાન યુદ્ધના કારણે ગુજરાત સહિત દેશભરમાં એલપીજીની અછત છે. હુમલાઓ ત્યાં થઈ રહ્યા છે અને જનતા અહીં મુશ્કેલીમાં મુકાઈ ગઈ છે. કોમર્સીયલ ગેસ માં કાપ મુકવામાં આવતા અનેક એકમો બંધ થઈ ગયા છે. બહાર ભોજન લેવું મોંઘુ થયું છે. મહેનતાણુ સમયસર ન મળતા અનેક કામદારો વતન ની વાટ પકડી રહ્યા છે. ત્યારે હવે આ યુદ્ધની સીધી અસર સ્થાનિક સ્તરે પણ જોવા મળી રહી છે. દેશભરમાં સર્જાયેલી એલપીજી ગેસની અછતને કારણે ડાયમંડ અને ટેક્ષટાઈલ ઉદ્યોગમાં ભારે અસર જોવા મળી રહી છે. સુરત શહેરમાં ગેસની અછતના કારણે ઘણા કારખાના બંધ થવાને આરે છે. ત્યારે એલપીજી ગેસની અછતના કારણે સુરતમાંથી શ્રમિકોએ મોટા પાયે વતન પરત ફરી રહ્યા છે. રેલ્વે સ્ટેશન પર ટ્રેનની રાહ જોઈ રહેલા આ લોકો પોતાની કર્મભુમિ છોડીને



જમભુમિ તરફ જઈ રહ્યા છે. કારણ છે ગેસની અછતના કારણે સંકટ સર્જાયેલું, પોતાના વતનથી સેંકડો કી.મી. દુર કમાવામાં આવેલા આ લોકો હવે પરત જઈ રહ્યા છે. ગેસની અછતના કારણે સુરતના અનેક એકમો બંધ થયા છે. મહેનતાણુ સમયસર નથી મળતું અને ભુખ્યા રહેવાના દિવસો આવ્યા છે. દિલ પર ભોજ અને ખાલી ખિસ્સા સાથે વતન જતા કામદારોમાં નિરાશા જોવા મળી રહી છે.

આજે વહેલી સવાર થી જ સુરતના ઉધના રેલ્વે સ્ટેશન પર શ્રમિકોની અભુતપૂર્વ ભીડ જોવા મળી હતી. ખાસ કરીને ઉત્તર પ્રદેશ અને બિહાર તરફ જતી ટ્રેનોમાં પગ મુકવાની જગ્યા પણ ન હતી, આજે સોમવારે સવારે ૭ થી ૧૧ વાગ્યા ના માત્ર ૪ કલાક ના ગાળામાં જ ઉધના સ્ટેશનથી ૪ જેટલી ટ્રેનો શ્રમિકોને લઈને રવાના થઈ હતી. રેલ્વેના

આંકડાઓ અને ભીડ જોતા અંદાજે ૧૫ હજાર થી વધુ શ્રમિકોએ આજે સોમવારે સુરત છોડ્યું હતું. સુરતમાં છેલ્લા પાંચ દિવસની અંદર લાખો મજૂરો પોતાના વતન રવાના થયા છે. શ્રમિકોના કહેવા પ્રમાણે ખાવા પીવાની મુશ્કેલી પડતી હોવાથી તેઓ વતન જવા મજબુર બન્યા છે. ગેસના બાટલા મળતા નથી અને જે મળે છે તે બ્લેકમાં ૫૦૦ રૂપિયાથી ૬૦૦ રૂપિયા પ્રતિ કિલોના ભાવે વેચાઈ રહ્યા છે. આટલો મોંઘો ગેસ ખરીદવો શ્રમિકો માટે અશક્ય છે. નોંધનીય છે કે કોરોના બાદ ફરીથી મોટાપાયે શ્રમિકો પોતાના વતન પરત ફરી રહ્યા છે. મધ્ય પૂર્વ માં ચાલી રહેલા યુદ્ધને કારણે સલાય ચેઈન ખોરવાઈ છે. જેના લીધે ગેસની અછત સર્જાઈ છે. સુરતની ઘણી ફેક્ટરીઓ પણ શ્રમિકોના અભાવે અને ગેસની કમી ને કારણે બંધ રહેવાના આરે છે. પરીસ્થિતિ એટલી હદે વણસી છે કે શ્રમિકો પાસે વતન જવા સિવાય કોઈ વિકલ્પ બચ્યો નથી.

હવે ઉર્જા -સંકટને કારણે જગતભરમાં લોકડાઉન જેવી પરીસ્થિતિ થવાની ચેતવણી

ઈન્ટરનેશનલ એનર્જી એજન્સીએ આપી ચેતવણી: વાહનનો ઉપયોગ મર્યાદીત કરવો રસ્તાઓ પર ગતિ મર્યાદા ઘટાડવી
પ્રતિનિધિ, ગાંધીનગર
વૈશ્વિક ઉર્જા કટોકટીને કારણે ફરી એકવાર દુનિયા સામે લોકડાઉન જેવી પરીસ્થિતિ ઉભી થવાની શક્યતા રહેલી છે. આ વખતે લોકડાઉનનું કારણ રોગચાળો નથી પરંતુ વધતી જતી ઉર્જા કટોકટી છે. મીડલ ઈસ્ટમાં ચાલી રહેલા તણાવ અને હોમીયુન સ્ટ્રેટ માં તેલ અને ગેસ ના જહાજોને પસાર થવામાં નડી રહેલા અવરોધને કારણે આંતરરાષ્ટ્રીય બજારમાં ગેસ અને તેલના ભાવમાં તીવ્ર વધારો થયો છે. તેલના વધતા ભાવની અસર હવે સામાન્ય લોકોના જીવન પર સ્પષ્ટપણે દેખાઈ રહી છે. ઈથેનની અછતને કારણે ઘણા દેશોમાં ઈથેનનું રેશનીંગ, હવાઈ મુસાફરીમાં કાપ અને મુસાફરી ખર્ચમાં વધારો થયો છે. વધતા પરીવહન ખર્ચને કારણે ખોરાક અને પીણાથી લઈને રોજીંદી જીવન



જરૂરી ચીજવસ્તુઓ સુધીની દરેક વસ્તુના ભાવ વધી રહ્યા છે. આવી પરીસ્થિતિ વધે ઈન્ટરનેશનલ એનર્જી એજન્સી (આઈઈએ)એ ઉર્જા સંકટને પહોંચી વળવા માટે ૧૦ મુદ્દાની યોજના બહાર પાડી છે. એમાં મુસાફરી ઘટાડવા, ઘરેથી કામ કરવા અને વાહનનો ઉપયોગ મર્યાદીત કરવા જેવા સુચનો સામેલ છે. ઘણા

નિષ્ણાંતો માને છે કે ઉર્જા સુરક્ષાના નામે આ પગલા લેવામાં આવી શકે છે. પરંતુ એમની અસર કોવિડ-૧૯ લોકડાઉન જેવી જ હોઈ શકે છે. જાપાન અને સાઉદી કોરીયા જેવા વિકસિત દેશોથી લઈને બાંગ્લાદેશ, ફિલીપાઈન્સ અને શ્રીલંકા સુધી પેટ્રોલ અને ડીઝલ માટે લાંબી કાતરાં જોવા મળી રહી છે. કેટલાક દેશોએ

ગાંધીનગર ખાતે આરબીએસકે (એનએચએમ) યુનિયનનો આંદોલનની ચીમકી: પગાર અને અન્ય મુદ્દે રજૂઆત

પ્રતિનિધિ, ગાંધીનગર
તસવીર યુનિસ મેમ્બર ગાંધીનગર વિધાનસભા ખાતે આરબીએસકે (એનએચએમ) ગુજરાત યુનિયન દ્વારા નેશનલ હેલ્થ મિશન હેઠળ ફરજ બજાવતા કર્મચારીઓના પ્રશ્નોને લઈને રજૂઆત કરવામાં આવી હતી. યુનિયનના જણાવ્યા મુજબ કર્મચારીઓ છેલ્લા ૨-૩ મહિનાથી પગાર વિના સેવા આપી રહ્યા છે. જેના કારણે તેઓ ગંભીર આર્થિક સંકટ અને માનસિક તાણાનો સામનો કરી રહ્યા છે. યુનિયનના



પ્રમુખ ડો. રીતેશ ગોંડલીયાએ અને સ્ટેટ સલાહકાર ડો.તુષાર ત્રિવેદી તથા મેમ્બરોએ આરોગ્યમંત્રી પ્રદુલ પાનસેરીયા, નાયબ મુખ્યમંત્રી હર્ષ સંઘવી તેમજ નાણાંમંત્રી કનુભાઈ દેસાઈને લેખિત રજૂઆત કરી તાત્કાલીક સમસ્યાનો ઉકેલ લાવવા

માંગ કરી હતી. કર્મચારીઓએ વિનંતી કરી હતી કે તેમની હાલાકી દુર કરી ભવિષ્યમાં આવી પરીસ્થિતિ ઉભી ન થાય તે માટે યોગ્ય વ્યવસ્થા કરવામાં આવે, યુનિયનને વધુમાં જણાવ્યું હતું કે એનએચએમ હેઠળ પગાર વધારાની ફાઈલમાં આરબીએસકે આરુપ ડોક્ટરો અને સ્ટાફ સાથે અન્યાય થયો છે. આ અન્યાય દુર કરી તમામ કર્મચારીઓને વરીઝના મુજબ ન્યાય આપવામાં આવે તેવી માંગ ઉઠાવવામાં આવી હતી. આ રજૂઆત દરમિયાન ગુજરાત યુનિયનના આગેવાનો તેમજ વિવિધ પ્રતિનિધિઓ ઉપસ્થિત રહ્યા હતા. જેમાં યુનિયનના પ્રમુખ ડો. રીતેશ ગોંડલીયા અને સ્ટેટ સલાહકાર ડો.તુષાર ત્રિવેદી તથા મેમ્બર એ ગુજરાત ના આરોગ્ય મંત્રી પ્રદુલ પાનસેરીયા તેમજ નાયબ મુખ્યમંત્રી હર્ષ સંઘવી અને નાણાંમંત્રી કનુભાઈ દેસાઈને મળી તમામ રજૂઆતો કરી હતી. યુનિયન દ્વારા સરકાર સમક્ષ તાત્કાલીક હસ્તક્ષેપ કરી કર્મચારીઓને ન્યાય અપાવવા માંગ કરવામાં આવી હતી.

હાર નો ડર સતાવી રહેલી ભાજપ હવે કોંગ્રેસી આગેવાનોને પુછ્યા વગર જ ભાજપ માં હોદ્દો આપી દેવામાં આવતા રાજકીય ગરમાવો કોંગ્રેસી આગેવાનને પુછ્યા વગર જ ભાજપ માં હોદ્દો આપી દેવામાં આવતા રાજકીય ગરમાવો

પ્રતિનિધિ, ગાંધીનગર
ગુજરાતમાં નજીકના સમયમાં સ્થાનિક સ્વરાજ્યની ચુંટણીઓ આવી રહી છે. ત્યારે ભાજપને હારનો ડર સતાવી રહ્યો છે. ભાજપમાં કોઈ હોદ્દા લેવા તૈયાર નથી. ભાજપ ને હાર થવાનો ડર હોઈ વડાપ્રધાનની સભાઓ ગજવવાનું શરૂ કરવાની સાથે સાથે હવે ભાજપે વગર પુછે કોંગ્રેસી આગેવાનોને હોદ્દા પકડાવવાનું શરૂ કર્યું છે.

રાજકીય પક્ષોમાં હોદ્દા મેળવવા માટે પડાપડી થતી હોય છે. પરંતુ ધંધુકા તાલુકામાં એક અજબોગરીબ કિસ્સો બહાર આવ્યો છે. વરસોથી કોંગ્રેસની વિચારધારા સાથે જોડાયેલા અને દલીલ સમાજના આગેવાન કાંતીભાઈ ગોહેલને તેમની જાણ બહાર જ ભારતીય જનતા પાર્ટીમાં હોદ્દો આપી દેવામાં આવતા



કક્ષાના હોદ્દેદારો નિમણૂકનો દોર ચાલી રહ્યો છે. જેમાં ભાજપે ૩૪ જિલ્લામાં સંગઠનની નિમણૂક બાદ હવે ૫૮૦ મંડળમાં નિયુક્તિ સમયે સમગ્ર ઘટના ઘટી છે. આ ઘટના ધંધુકા તાલુકા અનુસુચિત જાતિ મોરચાની તાલુકા ટીમમાં ઉપપ્રમુખની ટીમમાં નિમણૂક

અંગે આખો ઘટનાક્રમ બહાર આવ્યો છે. જે અંગે દલીલ સમાજના આગેવાન કાંતીભાઈ ગોહેલ સાથે ટેલીફોનિક વાતચીત દરમિયાન આખી સમગ્ર સ્થિતિ અંગે જણાવ્યું હતું કે જ્યારે મિત્રો અને સ્નેહીઓના અભિનંદનના ફોન અને મેસેજ આવવાના શરૂ થયા ત્યારે તેમને ખબર પડી કે તેમને ધંધુકા તાલુકા ભાજપમાં અનુસુચિત જાતિ મોરચાના ઉપપ્રમુખ બનાવવામાં આવ્યા છે. કાંતીભાઈ ગોહેલે વધુમાં કહ્યું હતું કે મને તો આ બાબતની કોઈ ખબર જ ન હતી, ભાજપ દ્વારા મને કોઈ લેટર આપવામાં આવ્યો નથી કે પુછપરછ પણ કરવામાં આવી નથી, આ સ્થાનિક સ્વરાજ્યની ચુંટણીઓ ઘટનાને એક રાજકીય ધરંચંત્ર હોય તેવું લાગે છે. આવું કરીને બદનામ બનાવવામાં આવ્યા છે. કાંતીભાઈ ગોહેલે વધુમાં કહ્યું હતું કે મને તો આ બાબતની કોઈ ખબર જ ન હતી, ભાજપ દ્વારા મને કોઈ લેટર આપવામાં આવ્યો નથી કે પુછપરછ પણ કરવામાં આવી નથી, આ સ્થાનિક સ્વરાજ્યની ચુંટણીઓ ઘટનાને એક રાજકીય ધરંચંત્ર હોય તેવું લાગે છે. આવું કરીને બદનામ કરવા અને કોંગ્રેસ ભાજપ વચ્ચે અંદરોઅંદર ઝઘડા કરાવવા માટે આ પ્રકારની રમત રમાઈ રહી હોય તેવું લાગી રહ્યું છે. મારી સાથે નહીં પરંતુ આવું અન્ય ૪ થી ૫ લોકો સાથે પણ આ પ્રકારની ઘટના બની છે. જેમને પુછ્યા વગર જ હોદ્દાઓ આપી દેવાયા છે.

કાંતીભાઈ ગોહેલે પોતાનો પણ રજૂ કરતા અંતે ઉમેર્યું હતું કે હું કોંગ્રેસમાં જ છું અને કોંગ્રેસ વિચારધારાને વળગી રહેવાનો છું, જેથી મેં ભાજપના હોદ્દેદારોને નામ યાદીમાંથી તાત્કાલીક કાઢી નાખવા માટે પણ જાણ કરી દીધી છે. માણસની પાનદાની અને ચર્ચસ્વ તેના કામથી હોય છે. માત્ર પક્ષ બદલવાથી કે હોદ્દો મેળવવાથી માન વધી જતું નથી, જો કે પક્ષ કરવામાં આવી નથી, આ સ્થાનિક સ્વરાજ્યની ચુંટણીઓ ઘટનાને એક રાજકીય ધરંચંત્ર હોય તેવું લાગે છે. આવું કરીને બદનામ

ઈરાન સામેના યુધ્ધમાં સામ સામે કરાતા ઓઈલ અને ગેસ મથકો પરના હુમલાઓથી ભારત સહિત વિશ્વની સ્થિતિ ચિંતાજનક??

(છગનલાલ મેવાડા ધ્વારા) સુરત એક તરફ ઈરાન બીજી તરફ અમેરિકા અને ઈઝરાયેલ વચ્ચે ફાટી નીકળેલો સંઘર્ષ સમગ્ર વિશ્વ માટે ચેતવણીનો સંકેત છે. આ સંઘર્ષની તીવ્રતા મિસાઈલ અને ઘાતક બોમ્બના વ્યાપક ઉપયોગથી સ્પષ્ટ થાય છે. ફૂરતા એટલી હદે પહોંચી ગઈ છે કે યુધ્ધના કાયદાઓનું ઉલ્લંઘન કરીને નાગરિક વિસ્તારો પર પણ બોમ્બ ફેંકવામાં આવી રહ્યા છે.

શૈક્ષણિક સંસ્થાઓને નિશાન બનાવવામાં આવી રહી છે. ખાસ કરીને ઈરાનમાં એક કન્યાશાળા પર બોમ્બમારો કરવામાં આવ્યો છે તેને જેના પરિણામે ઘણી વિદ્યાર્થીનીઓના મોત થયા હતા. અને ઈરાન પર ધરાવેલા આ યુધ્ધ શોષણમાં આવ્યું. જેનું પરિણામ આજે વિશ્વની સામે છે છતાં આજે અમેરિકા કે ઈઝરાયેલને આ અંગે પૂછવાની હામ કોઈ દેશમાં બચી નથી.

પશ્ચિમ એશિયામાં ચાલી રહેલા ભીષણ યુધ્ધ વચ્ચે આંતરરાષ્ટ્રીય ચિંતા વધી રહી છે કે જો પરિસ્થિતિ વધુ બગડતી રહેશે તો આવનારા

દિવસોમાં કટોકટી વધુ વ્યાપક અને ગંભીર બની શકે છે. વાસ્તવિકતા એ છે કે ઈઝરાયેલ અને અમેરિકા ધ્વારા ઈરાન પર સંયુક્ત હુમલા બાદ યુધ્ધ હવે જે દિશા માં આગળ વધ્યું છે તે શાંતિની સંભાવનાઓને ધૂંધળી બનાવે છે. એક તરફ BSE ઈન્ડેક્સ માં આશરે ૨૫૦૦ પોઈન્ટનો ઘટાડો થયો હતો જ્યારે NSE નિકેટીમાં ૭૭૫ પોઈન્ટનો ઘટાડો થયો હતો. જૂન ૨૦૨૪ પછી આ સૂચકાંડોમાં નોંધાયેલો આ સૌથી મોટો એકદિવસીય ઘટાડો છે. જ્યારે આવા બજારમાં ઘટાડાને ઘણીવાર વિવિધ પરિબલોના સંગમને આભારી ગણવામાં આવે છે.

આ કિસ્સામાં વૈશ્વિક સ્તરે મૂળ કારણ એકદમ સ્પષ્ટ દેખાય છે અને એ છે કે કૂડ ઓઈલના ભાવમાં વધારો પશ્ચિમ એશિયામાં ચાલી રહેલા સંઘર્ષ વચ્ચે મહત્વપૂર્ણ ઉર્જા માળખાગત સુવિધાઓ અને તેલ અને ગેસ સુવિધાઓ પર હુમલાઓની તીવ્રતાને કારણે આ બજારની મંદી પાછળનું મુખ્ય કારણ છે. આનાથી રોકાણકારોની ભાવનાઓ પર

સ્વાભાવિક રીતે બહુ ખરાબ અસર પડી છે. જેના કારણે વર્તમાન ઊંચલપાથલ અંગે અસુરક્ષાની ભાવના ફેલાઈ છે.

ખરેખર જ્યારથી ઈરાને હોમીયુન સ્ટ્રેટને અવરોધિત કર્યો છે ત્યારથી વૈશ્વિક તેલ અને ગેસ પુરવઠામાં વિભેદ પડ્યો છે. ભારત સહિત ઘણા દેશો આ પરિસ્થિતિથી ગંભીર રીતે પ્રભાવિત થયા છે અને હવે તેઓ સક્રિયપણે તેલ અને ગેસ માટે વૈકલ્પિક સ્ત્રોતો શોધી રહ્યા છે. આ સંદર્ભમાં ભારતે રશિયા પાસેથી તેની તેલ ખરીદીમાં વધારો કર્યો છે. એવી પણ આશંકા છે કે ભારતનો કુદરતી ગેસ પુરવઠો ગંભીર રીતે ખોરવાઈ શકે છે. કારણકે કતારમાં રાસ લાફાન પરના હુમલા બાદ આ શંકા ખોટી નથી. આમ અમેરિકા અને ઈઝરાયેલનો સંયુક્ત હુમલો ઈરાન પર થતાં તો થઈ ગયો પરંતુ જે રીતે ત્રણેને નુકસાન થઈ રહ્યું છે એ જોતા જો આ યુધ્ધ લાંબુ ચાલશે તો ભારતે હવે ભૂતકાળમાં પ્રવેશી લાકડા-કોલસાનો પણ ઉપયોગ કરવો પડે તો નવાઈ નથી. આખરે તો સમાધાન એ જ મોટું હથિયાર છે. પણ આ સમજાવે કોણ?

પચીસ વર્ષથી પોલીસ-સ્ટેશનમાં રસોઈ બનાવતા બહેનના દીકરાના લગ્નમાં પોલીસોએ રૂપિયા ૧,૧૧,૦૦૦/- (એક લાખ અગીયાર હજાર) રૂપિયાનું રોકડ મામેરું કર્યું



(છગનલાલ મેવાડા ધ્વારા) સુરત પોલીસ પણ આખરે કાળા માથાનો માનવી છે. એ પણ લાગણી, પ્રેમ, સંવેદના, દયા, ગુસ્સો વિગેરે સામાન્ય માનવીની માકક જ વ્યક્ત કરતો હોય છે. ત્યારે અહીં એવો જ એક લાગણીસભર, પ્રેમ, કરુણા અને મહિલાના આત્મ સન્માનનો આ કિસ્સો જાણવા જેવો છે. વાત છે ઉદયપુરના પ્રતાપનગર પોલીસ સ્ટેશનમાં પોલીસોએ થાણામાં ૨૫ વર્ષથી ભોજન બનાવતી મીરાબાઈ નામની મહિલાના દીકરા માટે મામા બનીને જવાબદારી નિભાવી હતી. રવિવારે સાંજે પોલીસ સ્ટેશનના અધ્યક્ષ પૂરણસિંહ રાજપુરોહિત સહિત તમામ પોલીસો ઢોલ-નગારા સાથે મીરાબાઈના ઘરે પહોંચ્યા હતા. એ વખતે તેઓ પરંપરાગત અંદાજમાં થાળીમાં મામેરું સજાવીને લઈ ગયા હતા. પોલીસો તેમની વરદી પર માથે સાફા બાંધીને સજાવેલા થાળામાં કપડાં અને રોકડ રકમ લઈને મંડપ સુધી પહોંચ્યા હતા. મીરાબાઈ એ પોલીસભાઈઓનું જોરદાર સ્વાગત કર્યું હતું. અને પોલીસ ટીમે ૧,૧૧,૦૦૦/- રૂપિયા (એક લાખ અગીયાર હજાર રૂપિયા) ની રોકડ રકમ સાથેનો થાળ મામેરા તરીકે ભેટ આપતાં મીરાબાઈ ભાવુક થઈ ગયા હતા. મીરાબાઈ છેલ્લા ૨૫ વર્ષથી પોલીસ થાણામાં ભોજન બનાવવાનું કામ કરે છે. અને તેઓ એક મા ની જેમ તમામ પોલીસોનું ધ્યાન રાખીને જમાડતા આવ્યા છે. તેમના પ્રેમને જોતાં પોલીસ સ્ટેશનના સ્ટાફ ભેગા મળીને નક્કી કર્યું કે તેમના દીકરાના લગ્નમાં મામેરું પોલીસ સ્ટાફ તરફથી કરવામાં આવે તો એક જુદા જ પ્રકારનો દાખલો સમાજમાં બની જાય. મીરાબાઈનું કહેવું છે કે તેનો દીકરો મુકેશ છ મહિનાનો હતો ત્યારે તેના પતિનું રોડ અકસ્માતમાં મૃત્યુ થયું હતું. તેણે એકલપંડે મહેનત કરીને દીકરાને ઉછેર્યો છે. આમ આ કિસ્સો પોલીસની બીજાબાજુ ને ઉજાગર કરી પોલીસ પણ આખરે માનવી છે. એનું જવલંત ઉદાહરણ પૂરું પાડી રહ્યો છે.

આજે ગુજરાત વિધાનસભામાં યુસીસી બીલ રજૂ થઈ શકે છે: ભાજપના તમામ ધારાસભ્યોને વિધાનસભામાં હાજર રહેવાના આદેશો છુટયા

પ્રતિનિધિ, ગાંધીનગર તાજેતરમાં જ ગુજરાત સરકારને યુસીસી કમિટીએ ફાઈનલ રીપોર્ટ સોંપ્યો હતો. મુખ્યમંત્રીના નિવાસસ્થાને જ આ રીપોર્ટ સુપ્રત કરાયો હતો. હવે આ કાયદો બનાવવાની પ્રક્રિયા તેજ કરાઈ છે. આજે કોઈપણ સમયે વિધાનસભામાં રાજ્ય સરકાર દ્વારા આ બીલ રજૂ થઈ શકે છે. ભાજપના તમામ ધારાસભ્યોને આજે ગૃહમાં હાજર રહેવા માટે સુચનાઓ આપી દેવામાં આવી છે. ગૃહમંત્રી હર્ષ સંઘવી આ બીલ રજૂ કરે તેવી ચર્ચાઓ છે.

ગુજરાત સરકાર દ્વારા યુનિફોર્મ સીવીલ કોર્ટ માટે ૨૦૨૫ ની ચોથી ફેબ્રુઆરીએ કમિટીની રચના કરી હતી. આ કમિટીએ એક વર્ષમાં વિવિધ અભિપ્રાયો મેળવ્યા હતા. ત્યારબાદ તાજેતરમાં જ આ કમિટી દ્વારા મુખ્યમંત્રી



નિવાસસ્થાને મુખ્યમંત્રી ભુપેન્દ્ર પટેલને આ અંગેનો ફાઈનલ રીપોર્ટ સોંપ્યો હતો. આ અંગે કામકાજ સલાહકાર સમિતીની બેઠક પણ મળી હતી. હવે આ બીલ રજૂ કરવા માટે રાજ્ય સરકાર દ્વારા આખરી ઓપ આપી દેવામાં આવ્યો છે. વિધાનસભામાં આજે આ બીલ રજૂ થઈ શકે છે. તો બીજી તરફ આ બીલને વિધાનસભામાં રજૂ કરવા માટે સરકાર દ્વારા તૈયારીઓ શરૂ કરવામાં આવી હતી. ભાજપના તમામ ધારાસભ્યોને ગૃહમાં ફરજિયાત હાજર રહેવા માટે સુચનાઓ આપી દેવામાં આવી છે. ઉ દિવસ વિધાનસભામાં હાજર રહેવા માટે સુચનાઓ આપી દેવામાં આવી છે. મુખ્યમંત્રી અને પ્રદેશ ભાજપ પ્રમુખના નામે ધારાસભ્યોને પત્ર મોકલવામાં આવ્યો હતો. વિધાનસભામાં સત્રના અંતિમ બે દિવસમાં વિવિધ ઓ બીલની ચર્ચાઓ કરાશે. આ ચર્ચાઓમાં ભાજપના ધારાસભ્યોને હાજર રહેવા માટે સુચનાઓ આપવામાં આવી છે.

ભાવનગર ખાતે ઉર્જા રાજ્ય મંત્રી કૌશિક વેકરીયાના અધ્યક્ષસ્થાને જિલ્લા આયોજન મંડળની બેઠક યોજાઈ

પ્રતિનિધિ, ગાંધીનગર તસવીર યુનુસ મેમણ ભાવનગર ખાતે ઉર્જા રાજ્યમંત્રી તથા જિલ્લાના પ્રભારી મંત્રી કૌશિક વેકરીયાના અધ્યક્ષસ્થાને જિલ્લા આયોજન મંડળની વર્ષ ૨૦૨૬-૨૭ ની મહત્વપૂર્ણ બેઠક યોજાઈ હતી. ભાવનગર જિલ્લા કલેક્ટર કચેરી ખાતે ઉર્જા રાજ્ય મંત્રી તથા ભાવનગર જિલ્લાના પ્રભારી મંત્રી કૌશિક વેકરીયાના અધ્યક્ષસ્થાને જિલ્લા આયોજન મંડળની વર્ષ ૨૦૨૬-૨૭ ની મહત્વપૂર્ણ બેઠક યોજાઈ હતી. બેઠક દરમિયાન જિલ્લામાં સર્વાંગી વિકાસને ગતિ આપવા માટે કુલ રૂપિયા ૧૩.૫૮ કરોડ ના ૩૮૦ વિકાસકામોને મંજૂરી આપવામાં આવી હતી. જિલ્લાના વિવિધ તાલુકાના ગ્રામ્ય વિસ્તારોમાં ૧૫ ટકા વિવેકાધીન યોજના હેઠળ રૂપિયા ૧૦.૫૫ કરોડના ૩૦૫ વિકાસ કામોને મંજૂરી આપવામાં આવી હતી. જ્યારે નગરપાલિકા વિસ્તારોમાં રૂપિયા ૩.૦૨ કરોડના ૩૫ વિકાસ કામોને મંજૂરી આપવામાં આવી હતી. પ્રભારી મંત્રી કૌશિક વેકરીયાએ બેઠકમાં આગવું આપતા જણાવ્યું હતું કે રાજ્ય સરકારની કલ્યાણકારી




યોજનાઓનો લાભ સમાજના છેવાડાના વર્ગ સુધી અસરકારક રીતે પહોંચે તે માટે સુદ્રઢ અને વ્યવસ્થિત આયોજન કરવું અનિવાર્ય છે. તેમણે ધારાસભ્યોને પ્રગટિ હેઠળના વિકાસ કામોની સમયાંતરે સ્થળ મુલાકાત લઈને સમિક્ષા કરવા તેમજ જરૂરી હોય ત્યાં અધિકારીઓ સાથે સંકલન સાધી કામગીરી ઝડપથી પૂર્ણ થાય તે સુનિશ્ચિત કરવા સુચના આપી હતી. બેઠક દરમિયાન જિલ્લામાં માર્ગ મકાન સહિતના વિવિધ વિકાસ કામોની પ્રગતિની સમિક્ષા કરવામાં આવી હતી. ઉપરાંત ૧૫ ટકા વિવેકાધીન યોજના, ૫ ટકા પ્રોત્સાહક યોજના, ખાસ પછાત વિસ્તાર યોજના, વિકાસશીલ તાલુકા યોજના, ધારાસભ્ય ફંડ તથા એટીવીટી યોજના (વર્ષ ૨૦૨૩-૨૪) હેઠળના કામોની વિસ્તૃત સમિક્ષા પણ કરવામાં આવી હતી. વિકેન્દ્રીત જિલ્લા આયોજન કાર્યક્રમ અંતર્ગત રાજ્ય સરકાર દ્વારા ભાવનગર જિલ્લાને ફાળવવામાં આવેલી મુળ જોગવાઈ રૂપિયા ૪૬૬૫ લાખ માં, રૂપિયા ૨૫૫૦ લાખનો વધારો કરીને કુલ જોગવાઈ રૂપિયા ૭૨૧૫ લાખ કરવામાં આવી છે. જે આશરે ૫૪.૬૬ ટકાનો નોંધપાત્ર વધારો દર્શાવે છે. આ વધારાથી જિલ્લામાં વિકાસ કામોને વધુ ગતિ મળશે. તેમજ નાગરિકોને વધુ સુવિધાઓ ઉપલબ્ધ થશે. આ બદલ ધારાસભ્યોએ રાજ્ય સરકાર પ્રત્યે આભાર વ્યક્ત કર્યો હતો.

પ્રેમ સંબંધ બાબતે પિતાને જાણ થઈ જતાં યુવતિનો ગળાફાંસા દ્વારા આપઘાત કર્યો

(સંપૂર્ણ સમાચાર સેવા) જામનગર જામનગર જિલ્લાના ધ્રોળ તાલુકાના સોયલ ગામમાં એક વિચિત્ર બનાવ બન્યો હતો. ત્યાં રહેતી ભરવાડ પરિવારની એક યુવતીએ પોતાના પ્રેમ સંબંધની પિતાને જાણ થઈ જતાં તેણીએ ગળાફાંસા દ્વારા આત્મહત્યા કરી લીધી છે. પોતાના પ્રેમીને ઘરે બોલાવ્યો હતો. જે દરમિયાન અચાનક પિતા આવી જતાં પોતાનો પ્રેમી ભાગ્યો હતો, જેનો પિતાએ પીછો કર્યો હતો. દરમિયાન

પાછળથી પુત્રીએ ગળાફાંસા દ્વારા આત્મહત્યા કરી લીધી છે. જે બનાવને લઈને ભારે ચર્ચા જાગી છે. જામનગર જિલ્લાના ધ્રોળ તાલુકાના સોયલ ગામમાં એક વિચિત્ર બનાવ બન્યો હતો. જ્યાં રહેતા સિંધાભાઈ હરજીભાઈ ઝાપડા (ઉ.વ. ૪૮) ગઈકાલે પોતાના ઘરે આવ્યા, ત્યારે તેમની પુત્રી હેતલબેન (ઉંમર ૨૦ વર્ષ) ઘરમાં હાજર હતી. તે સમયે હેતલબેનને પોતાના ઓળખીતાને (પ્રેમી) ને ઘરે બોલાવ્યો હતો. દરમિયાન પિતા અચાનક ઘરે આવી જતાં તે યુવક ત્યાંથી ભાગી ગયો, અને પિતા તેની પાછળ ગયા હતા. જે દરમિયાન હેતલબેનને લાગ્યું કે તેમના પ્રેમ સંબંધ અંગે તેમના પિતાને જાણ થઈ ગઈ છે. આ વાતને કારણે માનસિક તણાવમાં આવી હેતલબેનને પોતાના રૂમમાં પંખા સાથે ચુંદડી વડે ગળાફાંસો પાઈ આત્મહત્યા કરી લીધી હતી. આ બચાવ અંગે ધ્રોળ પોલીસ દ્વારા અકસ્માત મોત તરીકે નોંધ કરી આગળની કાર્યવાહી હાથ ધરવામાં આવી છે.

સ્વસ્થ ગુજરાત, સમૃદ્ધ ગુજરાત



આરોગ્ય અને પરિવાર કલ્યાણ વિભાગ માટે ₹25,403 કરોડની જોગવાઈ

- પ્રધાનમંત્રી જન આરોગ્ય (PMJAY)-મુખ્યમંત્રી અમૃતમ્ (મા ચોજના) હેઠળ ₹3,472 કરોડની ફાળવણી
- G.M.E.R.S સંચાલિત મેડિકલ હોસ્પિટલો માટે ₹1,851 કરોડની જોગવાઈ
- અમદાવાદ અને સુરત ખાતે મલ્ટી સ્પેશિયાલિટી હોસ્પિટલ તથા કેન્સર, કાર્ડિયાક-ન્યુરો, યુરો-નેફ્રો સુપર સ્પેશિયાલિટી હોસ્પિટલ માટે ₹500 કરોડની જોગવાઈ
- પી.કી.યુ. હોસ્પિટલ, રાજકોટ ખાતે એક હજાર બેડની ક્ષમતાની હોસ્પિટલ માટે ₹90 કરોડનું આયોજન
- વલસાડ, ડાંગ, નર્મદા, છોટાઉદેપુર અને કચ્છ જિલ્લાના 10 સામૂહિક આરોગ્ય કેન્દ્ર માટે ₹28 કરોડની જોગવાઈ
- ઈન્સ્ટિટ્યૂટ ઓફ કિડની ડિસીઝ એન્ડ રિસર્ચ સેન્ટર, અમદાવાદ તેમજ સેટેલાઈટ સેન્ટર-સુરત, સોલા-અમદાવાદ, ગાંધીનગર અને ભાવનગર માટે ₹186 કરોડની ફાળવણી
- યુ.એન.મહેતા ઈન્સ્ટિટ્યૂટ ઓફ કાર્ડિયોલોજી એન્ડ રિસર્ચ, અમદાવાદ તથા સેટેલાઈટ સેન્ટર-સુરત, સોલા-અમદાવાદ, ગાંધીનગર, ભાવનગર, રાજકોટ અને પોરબંદર માટે ₹167 કરોડની જોગવાઈ
- ગુજરાત કેન્સર એન્ડ રિસર્ચ ઈન્સ્ટિટ્યૂટ, અમદાવાદ તથા સેટેલાઈટ સેન્ટર-રાજકોટ, ભાવનગર, પોરબંદર, વલસાડ, સિદ્ધપુર, હિંમતનગર અને ગોધરા માટે ₹153 કરોડની ફાળવણી

“રાજ્યના દરેક નાગરિકને ઘરઆંગણે વિશ્વકક્ષાની અને સઘન આરોગ્ય સેવાઓ મળી રહે તે જ અમારી સરકારનો મુખ્ય ઉદ્દેશ્ય છે. અત્યાધુનિક સુપર સ્પેશિયાલિટી હોસ્પિટલોથી લઈને ગ્રામીણ આરોગ્ય કેન્દ્રો સુધીની આ બજેટ જોગવાઈઓ, ગુજરાતના દરેક પરિવારને વધુ સ્વસ્થ અને સુરક્ષિત બનાવશે.”

- શ્રી હર્ષ સંઘવી, માનનીય નાયબ મુખ્યમંત્રી, ગુજરાત